



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

WEDNESDAY, FEBRUARY 9, 2022 / MAGHA 20, 1943

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વાંચ્યો :-

(૧) પોલીસ અધિક્ષકશ્રી, સાબરકાંઠાના પત્ર નં. એલઆઈબી/જાહેરનામું/૮૦/૨૦૨૨, તા. ૦૪-૦૧-૨૦૨૨.

જાહેરનામું

ફોજદારી કાર્યરીતિ અધિનિયમ સને ૧૯૭૩ની કલમ-૧૪૪ અન્વયેનું.

નંબર પીઓએલ/વાહન નંબર પ્લેટ/જાહેરનામું/૧૪૧/૮૨/૨૦૨૨(૧૨).—ગુપ્તચર સંસ્થાઓના વખતો-વખતના અહેવાલો તથા ભૂતકાળમાં બનેલ કેટલાક બનાવોથી જણાઈ આવેલ છે કે, આતંકવાદી દ્વારા શ્રેણીબદ્ધ બોમ્બ ધડાકાઓ કરી મોટી સંખ્યામાં જાનહાનિ તેમજ માલ-મિલકતને નુકશાન કરવામાં આવેલ છે. આતંકવાદી/ત્રાસવાદી તત્વો વાહનો મારફતે મુસાફરી કરી શહેરી વિસ્તારોમાં આશરો મેળવતાં હોય છે તથા લોકોના જાન માલની ખુવારી કરી વાહનો મારફતે નાસી છુટતાં હોય છે. અમદાવાદ શહેરમાં સીવિલ હોસ્પિટલ અને એલ.જી. હોસ્પિટલ ખાતે ફોર-વ્હીલર વાહનોમાં મોટા જથ્થામાં એક્સપ્લોઝીવ પદાર્થો રાખી બ્લાસ્ટ કરી આતંકવાદી/ત્રાસવાદી કૃત્યોને અંજામ આપેલ છે. ભૂતકાળમાં પકડાયેલ આતંકવાદી ઈસમોની પૂછપરછમાં પોતાનો હેતુ પાર પાડવા ભંડોળ મેળવવા સારૂ રાષ્ટ્ર વિરોધી પ્રવૃત્તિમાં ઉપયોગ કરેલાનું જણાઈ આવેલ છે. જેથી વર્તમાન સંજોગોમાં રાષ્ટ્રીય સુરક્ષાને ધ્યાને લઈ અત્રેના જિલ્લામાં કોઈ અનિચ્છનીય બનાવ ન બને તે હેતુથી જિલ્લાના વાહનોની નંબર પ્લેટ બનાવનાર/ચીતરનાર સંસ્થા/દુકાનદાર/વ્યક્તિઓ ઉપર કાયદાકીય નિયંત્રણ જરૂરી હોઈ નીચે મુજબનો હુકમ કરવો આવશ્યક જણાય છે.

સબબ, હું, હિતેષ કોયા, (આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ આથી હુકમ કરૂ છું કે.

“જાહેરનામાનો પ્રતિબંધિત વિસ્તાર”

કલેક્ટર અને જિલ્લા મેજિસ્ટ્રેટશ્રી, સાબરકાંઠા જિલ્લાની હકુમતનો સમગ્ર વિસ્તાર.

“જાહેરનામાનો પ્રતિબંધિત સમયગાળો”

આ હુકમ તારીખ ૭મી જાન્યુઆરી, ૨૦૨૨ થી તારીખ ૭મી માર્ચ, ૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

“જાહેરનામા મુજબ વાહનોની નંબર પ્લેટ બનાવનાર/ચીતરનાર સંસ્થા/દુકાનદાર/વ્યક્તિઓએ કરવાની અમલવારી”

- (૧) પ્રાદેશિક વાહન વ્યવહાર અધિકારીશ્રી દ્વારા બહાર પાડેલ નીતિ-નિયમો મુજબની જ નંબર પ્લેટ બનાવવાની રહેશે તે સિવાય કોઈ ફેન્સી પ્રકારના નંબરોવાળી નંબર પ્લેટ બનાવશે નહીં.
- (૨) નીચે જણાવ્યા મુજબના કોલમનું રજિસ્ટર ફરજિયાત નિભાવવાનું રહેશે.

અ.નં.	વાહન માલિક તથા ગ્રાહકનું નામ, સરનામું, સંપર્ક નંબર	વાહનનો પ્રકાર રજિસ્ટ્રેશન નંબર	વાહનના આર. સી. બુકની નકલ મેળવેલ છે કે કેમ ?	વાહન માલિક તથા ગ્રાહકના ફોટો આઈ.ડી. પ્રુફની વિગત (નકલ મેળવવી)	વાહન ઉપર નંબર સિવાય અન્ય કોઈ સ્ટીકર/લખાણ બનાવી લગાડેલ હોય તો તેની વિગત
-------	----------------------------------------------------	--------------------------------	---------------------------------------------	---------------------------------------------------------------	------------------------------------------------------------------------

- (૩) કોઈપણ પોલીસ અધિકારી તરફથી માંગણી કરવામાં આવે ત્યારે ઉપર મુજબનું રજિસ્ટર ચકાસણી માટે રજુ કરવાનું રહેશે.

“જાહેરનામાનો ભંગ કરતા દંડની જોગવાઈ”

આ હુકમનો ભંગ કરનાર વ્યક્તિ ભારતીય દંડ સંહિતા, ૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી. સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૭મી જાન્યુઆરી, ૨૦૨૨ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા-હિંમતનગર.

વાંચ્યો :-

- (૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો હુકમ.
- (૨) પોલીસ અધિક્ષકશ્રી, સાબરકાંઠા-હિંમતનગરના પત્ર ક્રમાંક. એલઆઈબી/ચાઈનીઝ-તુક્કલ/જાહેરનામું/૬૨૩૭/૨૦૨૧, તા.૩૦/૧૨/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪ના નં-૨)ની કલમ-૧૪૪ અન્વયે.

નં. ડીસી/પીઓએલ-૧/જાહેરનામું/ચાઈનીઝ તુક્કલ/વ/૩૬૮૨/૨૦૨૧.—તાજેતરમાં છેલ્લા કેટલાક સમયથી ઉત્તરાયણ/અન્ય તહેવારો વખતે “સ્કાય લેન્ટર્ન” (ચાઈનીઝ તુક્કલ) ખુબ જ વધારે પ્રમાણમાં આકાશમાં ઉડાડવામાં આવે છે. તુક્કલમાં હલકી ક્વોલીટીના સળગી જાય તેવા વેક્સ પદાર્થોને કારણે પર્યાવરણને પણ નુકશાન થાય છે. તેમજ સળગતી તુક્કલ ગમે ત્યાં પડવાના કારણે જાનમાલ અને સંપત્તિને ઘણું જ નુકશાન થાય છે. આવી બાબતો નિવારવા માટે પોલીસ અધિક્ષકશ્રી, સાબરકાંઠા-હિંમતનગરના આમુખ-(૨) ના પત્રની વિગતે ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ જાહેરહિતમાં પ્રતિબંધાત્મક હુકમ બહાર પાડવો જરૂરી જણાય છે.

વાસ્તે હું હિતેષ કોયા, (આઈ.એ.એસ.), જિલ્લા મેજિસ્ટ્રેટ, સાબરકાંઠા-હિંમતનગર આથી આ જાહેરનામાથી જાહેરહિતમાં સાબરકાંઠા જિલ્લાના વિસ્તારમાં ઉત્તરાયણના તહેવારને અનુલક્ષીને “સ્કાય લેન્ટર્ન” (ચાઈનીઝ તુક્કલ)ના ઉત્પાદન, વેચાણ અને ઉડાવવા ઉપર હંગામી પ્રતિબંધ ફરમાવું છું.

આ જાહેરનામું ૩૧મી ડિસેમ્બર, ૨૦૨૧ ના ૦૦-૦૦ કલાક થી તારીખ ૩૧મી જાન્યુઆરી, ૨૦૨૨ના ૨૪:૦૦ કલાક સુધી અમલમાં રહેશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઈન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ. પી. સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૩૧મી ડિસેમ્બર, ૨૦૨૧ના રોજ મારી સહી તથા સિક્કો કરવામાં આવ્યો.

હિતેષ કોયા,
જિલ્લા મેજિસ્ટ્રેટ,
સાબરકાંઠા-હિંમતનગર.

વાંચ્યો :-

- (૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો હુકમ.
- (૨) નાયબ વન સંરક્ષકશ્રી, સાબરકાંઠા-હિંમતનગરના પત્ર ક્રમાંક વપસ/૧૩/બ/૭૪૪૪/૨૦૨૧-૨૨, તા.૧૮/૧૨/૨૦૨૧.
- (૩) પોલીસ અધિક્ષકશ્રી, સાબરકાંઠા-હિંમતનગરના પત્ર ક્રમાંક. એલઆઈબી/ચાઈનીઝ-તુક્કલ/જાહેરનામું/૬૨૩૭/૨૦૨૧, તા.૩૦/૧૨/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪ના નં-૨)ની કલમ-૧૪૪ અન્વયેનું.

નં. ડીસી/પીઓએલ-૧/જાહેરનામું/ચાઈનીઝ દોરી/વ/૩૬૮૨/૨૦૨૧.—તાજેતરમાં છેલ્લા કેટલાક સમયથી ઉત્તરાયણ તહેવાર વખતે ચાઈનીઝ માંજા/નાયલોન/પ્લાસ્ટીક દોરી, કાચ પાચેલી, સિન્થેટીક માંજા, સિન્થેટીક પદાર્થથી કોટીંગ કરેલ હોય અને નોન-બાયોડીગ્રેબલ હોય તેવી દોરી તથા અન્ય હાનિકારક પદાર્થોથી કોટીંગ કરેલ પતંગની દોરીથી પશુ-પંખીને નુકશાન ન પહોંચે તે અત્યંત જરૂરી છે. આવી બાબતો નિવારવા માટે નાયબ વન સંરક્ષકશ્રી, હિંમતનગરના આમુખ-(૨) તથા પોલીસ અધિક્ષકશ્રી, સાબરકાંઠા-હિંમતનગર ના આમુખ-(૩) પત્રની વિગતે ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ જાહેરહિતમાં પ્રતિબંધાત્મક હુકમ બહાર પાડવો જરૂરી જણાય છે.

વાસ્તે હું હિતેષ કોયા, (આઈ.એ.એસ.), જિલ્લા મેજિસ્ટ્રેટ, સાબરકાંઠા-હિંમતનગર આથી આ જાહેરનામાથી જાહેરહિતમાં સાબરકાંઠા જિલ્લાના વિસ્તારમાં ઉત્તરાયણના તહેવારને અનુલક્ષીને ચાઈનીઝ માંજા/નાયલોન/પ્લાસ્ટીક દોરી, કાચ પાચેલી, સિન્થેટીક માંજા, સિન્થેટીક પદાર્થથી કોટીંગ કરેલ હોય અને નોન-બાયોડીગ્રેબલ હોય તેવી દોરી તથા અન્ય હાનિકારક પદાર્થોથી કોટીંગ કરેલ પતંગની દોરી તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોના ઉત્પાદન, વેચાણ અને ઉપયોગ કરવા ઉપર હંગામી પ્રતિબંધ ફરમાવું છું.

સદર જાહેરનામું તારીખ ૩૧મી ડિસેમ્બર, ૨૦૨૧ના ૦૦:૦૦ કલાક થી તારીખ ૩૧મી જાન્યુઆરી, ૨૦૨૨ના ૨૪:૦૦ કલાક સુધી અમલમાં રહેશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઈન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ. પી. સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૩૧મી ડિસેમ્બર, ૨૦૨૧ના રોજ મારી સહી તથા સિક્કો કરવામાં આવ્યો.

હિતેષ કોયા,
જિલ્લા મેજિસ્ટ્રેટ,
સાબરકાંઠા-હિંમતનગર.

વાંચ્યો :- જિલ્લા શિક્ષણાધિકારીશ્રી, સાબરકાંઠાનો પત્ર નં. બ-૩/પરીક્ષા/૨૦૨૧/૧૪૨૮૨૨, તા. ૨૨/૧૨/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનું.

નંબર ડીસી/પીઓએલ-૧/જા. ક. ૩૦/૨૦૨૧/૨૨/પરીક્ષા/જાહેરનામું/વશી/૩૬૮૮/૨૦૨૧.—સાબરકાંઠા જિલ્લામાં હિંમતનગર તાલુકામાં જુદા જુદા પરીક્ષા કેન્દ્રો ઉપર ગુજરાત જાહેર સેવા આયોગ, ગાંધીનગર દ્વારા તા.૨૬/૧૨/૨૦૨૧ના રોજ ગુજરાત વહીવટી સેવા વર્ગ-૧, ગુજરાત મુલ્કી સેવા

વર્ગ-૧ અને ૨ તથા નગરપાલિકા મુખ્ય અધિકારી વર્ગ-૨ (જા. ક. ૩૦/૨૦૨૧-૨૨)ની લેખીત પરીક્ષા લેવાનાર હોઈ જિલ્લાની ભૌગોલીક પરિસ્થિતિને ધ્યાને લેતાં અત્રેના જિલ્લાના કાર્યક્ષેત્રમાં સમાવિષ્ટ હિંમતનગર તાલુકાની વિવિધ શાળાઓ ખાતે લેવાનાર પરીક્ષા સ્વચ્છ અને શાંત વાતાવરણમાં લેવાય, તેની વિશ્વસનિયતાનું વાતાવરણ સર્જાય, કાયદો અને વ્યવસ્થાની પરિસ્થિતિ જળવાઈ રહે, પરીક્ષા સંચાલકો સરળતાથી ફરજ બજાવી શકે અને પરીક્ષાર્થીઓ નિર્ભય રીતે પરીક્ષા આપી શકે તથા કોઈ બલેલ ન પડે તે હેતુસર જે તે પરીક્ષા કેન્દ્રના સ્થળોએ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનું જાહેરનામું તા. ૨૬/૧૨/૨૦૨૧ના રોજ ૯.૦૦ કલાક થી ૧૮:૦૦ કલાક સુધી બહાર પાડવું જરૂરી જણાય છે.

વાસ્તે, હું, હિતેષ કોયા., (આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ હુકમ કરું છું કે -

પ્રતિબંધિત વિસ્તાર અને સમય

સાબરકાંઠા જિલ્લામાં સમાવિષ્ટ હિંમતનગર તાલુકાના જે તે પરીક્ષા કેન્દ્રો ખાતે ગુજરાત જાહેર સેવા આયોગ, ગાંધીનગર દ્વારા આયોજીત ગુજરાત વહીવટી સેવા વર્ગ-૧, ગુજરાત મુલ્કી સેવા વર્ગ-૧ અને ૨ તથા નગરપાલિકા મુખ્ય અધિકારી વર્ગ-૨ (જા. ક. ૩૦/૨૦૨૧-૨૨)ની લેખીત પરીક્ષા સંબંધે તા. ૨૬/૧૨/૨૦૨૧ના રોજ સવારે ૯.૦૦ કલાકથી ૧૮.૦૦ કલાક સુધી નીચેની સુચનાઓની ચુસ્તપણે અમલવારી કરવાની રહેશે.

પ્રતિબંધિત કૃત્યો

- (૧) સાબરકાંઠા જિલ્લાના હિંમતનગર તાલુકાના તમામ પરીક્ષા કેન્દ્રોની અંદર તથા તેની ૨૦૦ મીટરની ત્રિજ્યામાં કોઈપણ વ્યક્તિ પરીક્ષા સમય દરમ્યાન મોબાઈલ, સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટ્સ અને અનઅધિકૃત લેખન સામગ્રી સાથે લઈ જઈ શકશે નહીં અથવા તેનો ઉપયોગ કરી શકશે નહીં.
- (૨) પરીક્ષા સમય દરમ્યાન પરીક્ષાના કેન્દ્રોના વિસ્તારમાં ચાર કે તેથી વધુ માણસોએ ભેગું થવું નહીં કે સૂત્રો પોકારવા નહીં કે સરઘસ અથવા રેલી કાઢવી નહીં, પથ્થર કે બીજા અન્ય પદાર્થ લઈ જવા નહીં.
- (૩) પરીક્ષા કેન્દ્રોથી ૨૦૦ મીટર સુધીની ત્રિજ્યામાં પરીક્ષા સમયગાળા સુધી ઝેરોક્ષ કે અન્ય કોપીયર મશીન ચાલુ રાખી શકાશે નહીં.
- (૪) પરીક્ષા કેન્દ્રની આજુબાજુના વિસ્તારમાં પરીક્ષા સમય દરમ્યાન પરીક્ષા કેન્દ્રમાં સંભળાય તે રીતે માર્ક/મ્યુઝીક વગાડી શકાશે નહીં.
- (૫) પોલીસ અધિકારી/કર્મચારીના સગા અથવા સંતાનો તેઓને સોંપાયેલ પેટા-કેન્દ્ર ખાતે પરીક્ષામાં ઉપસ્થિત થયેલ હોય તો તે સ્થળે તેઓ બંદોબસ્તની ફરજ બજાવી શકશે નહીં.
- (૬) પોલીસ કર્મચારીઓ કોઈ અઘટિત ઘટના બને તે સિવાય પરીક્ષા કેન્દ્રના મકાનની અંદર જઈ શકશે નહીં.

અપવાદ :-

- આ હુકમમાં ઉપર દર્શાવેલ (૧) થી (૪) પ્રતિબંધિત કૃત્યો પરીક્ષા કાર્યવાહીમાં રોકાયેલ અધિકારીઓ / કર્મચારીઓ તથા પોલીસ ખાતાના અધિકારી/કર્મચારી તથા પરીક્ષા આપનાર પરીક્ષાર્થીઓને લાગુ પડશે નહીં. પરંતુ પરીક્ષા કેન્દ્રોની અંદર મોબાઈલ, સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટ્સ, અનઅધિકૃત લેખન સામગ્રી સાથે લઈ જઈ શકશે નહીં અથવા ઉપયોગ કરી શકશે નહીં.
- પરીક્ષા કાર્યવાહીમાં રોકાયેલ અધિકારીઓ તેમનો માન્ય અધિકૃત મોબાઈલ ફોન પરીક્ષા કેન્દ્રમાં લઈ જઈ શકશે; પરંતુ આવો મોબાઈલ ફોન પરીક્ષા ખંડની અંદર કે પરીક્ષા ખંડની બહારની લોબીમાં લઈ જઈ શકશે નહીં કે તેનો ઉપયોગ કરી શકશે નહીં.

જાહેરનામાનો ભંગ કરતા દંડની જોગવાઈ

સદરહુ આદેશનો ભંગ કરી જો કોઈ વ્યક્તિ પાસેથી મોબાઈલ, સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટ્સ, અનઅધિકૃત લેખન સામગ્રી જેવા સાધનો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ આદેશનો ભંગ કરનાર વ્યક્તિ ગુજરાત પોલીસ અધિનિયમ, ૧૯૫૧ની કલમ-૧૩૫(૧) તથા ભારતીય દંડ સંહિતા, ૧૯૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી.કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૩૧મી ડિસેમ્બર, ૨૦૨૧ના રોજ મારી સહી તથા સિક્કો કરવામાં આવ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા-હિંમતનગર.

